
Shri Anantatattva Amritam

श्रीअनंततत्त्वामृतं

Document Information



Text title : Ananta Tattva Amritam

File name : anantatattvAmRRitam.itx

Category : raama, rAmAnanda

Location : doc_raama

Author : naraharyAnandAchArya

Proofread by : Aaditya Kalyanaraman

Description/comments : From Chatuh Sampraday Dig-Darshan

Latest update : November 10, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 10, 2023

sanskritdocuments.org



ಶ್ರೀಅನಂತತತ್ವಾಮೃತಂ



ರಾಮಂ ಸೂತ್ರಕೃತಂ ವ್ಯಾಸಂ ವೃತ್ತಿಕೃತುರುಷೋತ್ತಮಂ .
ಆನಂದಭಾಷ್ಯಕೃದ್ರಾಮಾನಂದಾಚಾರ್ಯಂ ನಮಾಮ್ಯಹಂ .. 1..
ಪೂರ್ವಾಚಾರ್ಯಾನ್ ನಮಸ್ಯ ತ್ಯಾನಂತಾನಂದಂ ಗುರುಂ ತಥಾ .
ಕುರ್ವೇನಂತಪದಂ ಪ್ರಾಪ್ತುಂ ಶ್ರೀಅನಂತತತ್ವಾಮೃತಂ .. 2..
ಪ್ರಮಾಣಪ್ರತಿಪನ್ನಂ ಹಿ ವಸ್ತು ತತ್ತ್ವ ತಯೋಚ್ಯತೇ .
ಚಿದಚಿದೀಶಭೇದಾತ್ ತತ್ ತ್ರಿಧಾ ನಿತ್ಯಂ ತಥಾಽಮೃಷಾ .. 3..
“ಸರ್ವಂ ಖಲ್ವಿದಮೇ” ತಸ್ಯ “ಸದೇವೇ” ತ್ಯಾದಿಕಸ್ಯ ಚ .
ಪ್ರಾಮಾಣ್ಯಾದ್ ಬ್ರಹ್ಮ ಶ್ರೀರಾಮೋ ವಿಶಿಷ್ಟೋ ಹಿ ಚಿತಾಽಚಿತಾ .. 4..
ವಿಜ್ಞೇಯಶ್ಚಿತ್ತದಾರ್ಥಾ ಹಿ ಜೀವೋಽಣುಶ್ಚೇತನಸ್ತಥಾ .
ಬದ್ಧಮುಕ್ತವಿಭೇದಾತ್ ಸ ಜೀವಾತ್ಮಾ ದ್ವಿವಿಧೋ ಮತಃ .. 5..
ಕರ್ಮಮುಕ್ತಶ್ಚ ಮುಕ್ತೋಽಥ ಬದ್ಧೋ ಬದ್ಧೋ ಹಿ ಕರ್ಮಣಾ .
ಅಚಿದಚೇತನೋ ಜ್ಞೇಯೋ ಪ್ರಕೃತ್ಯಾದಿಚತುರ್ವಿಧಾ .. 6..
ಉಪಾದಾನಂ ನಿಮಿತ್ತಂ ಚ ಜಗತೋ ಬ್ರಹ್ಮ ನಿಶ್ಚಿತಂ .
ತತ್ರಾವಸ್ಥಾಶ್ರಯೋ ದ್ರವ್ಯಮುಪಾದಾನಂ ಪ್ರಕೀರ್ತಿತಂ .. 7..
ನಿಮಿತ್ತಂ ಚಾಥ ಸಂಪ್ರೋಕ್ತಂ ತತ್ತ್ವಂ ಕಾರ್ಯವಿಧಾಯಕಂ .
“ಯತೋ ವೇತ್ಯಾದಿತೋ ಬ್ರಹ್ಮ ಜಗತಃ ಕಾರಣದ್ವಯಂ .. 8..
ಸ್ಥೂಲಾಚಿಚ್ಚಿದ್ವಿಶಿಷ್ಟಂ ಹಿ ಬ್ರಹ್ಮೈವ ರಾಘವೋ ಜಗತ್ .
ವಿಶೇಷ್ಯೋ ರಾಘವಸ್ತತ್ರ ಚಿದಚಿತ್ತಾ ವಿಶೇಷಣೇ .. 9..
ಅಪೃಥಗ್ನಿಧ್ಧಾರ್ಯತ್ವಾಚ್ಛೇಷತ್ವಾಚ್ಚಿದಚಿದ್ವಯಂ .
ರಾಮಸ್ಯ ಬ್ರಹ್ಮಣೋ ಯಸ್ಮಾಚ್ಛರೀರಂ ಸಮ್ಮತಂ ಬುದ್ಧಿಃ .. 10..
ಲೀಲಾವಿಭೂತಿಭೂತಾನಿ ಬ್ರಹ್ಮಾಂಡಾನ್ಯಖಿಲಾನಿ ಚ .
ಬ್ರಹ್ಮಣಃ ಪಾದಮಾತ್ರಾಣಿ “ಪಾದೋಽಸ್ಯ ವಿಶ್ವೇತಿಶ್ರುತೇಃ .. 11..
ದಿವ್ಯಧಾಮ್ನಸ್ತು ವಿಜ್ಞೇಯಾ ಬ್ರಹ್ಮತ್ರಿಪಾದರೂಪತಾ .
ಸಾಕೇತಮುಕ್ತಿಧಾಮಾದಿ ತಸ್ಯ ನಾಮಾಂತರಂ ಮತಂ .. 12..
ಸೂಕ್ಷ್ಮಾಚಿಚ್ಚಿದ್ವಿಶಿಷ್ಟಂ ಹಿ ಕಾರಣಂ ಬ್ರಹ್ಮ ಗದ್ಯತೇ .
ಸೂಕ್ಷ್ಮತಾಽಚಿಚ್ಚಿದೋರತ್ರ ನಾಮರೂಪಾವಿಭಾಗಿತಾ .. 13..

ವಿಕಾರಸ್ತು ಸ್ವರೂಪೇಽಥ ಸ್ವಭಾವೇ ಚಾಚಿತೋ ಮತಃ .
 ಸೃಷ್ಟೌ ಚಿತೋ ಮತಃ ಸೋಽಥ ಸ್ವಭಾವ ಏವ ಕೇವಲಂ .. 14..
 ಬ್ರಹ್ಮಣಶ್ಚ ಸ್ವರೂಪೇಽಥ ಸ್ವಭಾವೇ ವಿಕೃತಿನಃ ಹಿ .
 ಹೇಯಪ್ರತಿಭಟೋ ಬ್ರಹ್ಮ ರಾಮಃ ಸದ್ಗುಣಸಾಗರಃ .. 15..
 ಸಚ್ಚಿದಾನಂದರೂಪಂ ತದ್ "ಸತ್ಯಂ ಜ್ಞಾನಮಿ" ತಿಶ್ರುತೇ .
 ಜ್ಞಾನಶಕ್ತಿಬಲೈಶ್ಚಯ್ಯವೀರ್ಯತೇಜಾಂಸಿ ತದ್ಗುಣಾಃ .. 16..
 ಸ್ವಾಭಾವಿಕಗುಣಾಶ್ಚೈತೇ ತಸ್ಯ ಭಗವದೇರಿತಾಃ .
 ಸರ್ವಜ್ಞಃ ಸರ್ವಶಕ್ತಿಶ್ಚ ಸರ್ವವ್ಯಾಪೀ ಚ ರಾಘವಃ .. 17..
 ಪರಶ್ಚ ವಿಭವೋ ವ್ಯೂಹೋಽಂತರ್ಯಾಮೀ ಚಾಥ ಪಂಚಮಃ .
 ಭೇದಶ್ಚಾರ್ಚಾವತಾರೋ ಹಿ ರಾಮಸ್ಯ ಬ್ರಹ್ಮಣೋ ಮತಃ .. 18..
 ಶ್ರೀರಾಮಶ್ಚ ಬುದ್ಧಿಃ ಪ್ರೋಕ್ತಃ ಸಾಕೇತನ್ಠಃ ಪರೇಶ್ವರಃ .
 ವಾಸುದೇವಾದಯೋ ವ್ಯೂಹಾ ಮತ್ಸ್ಯಾದ್ಯಾ ವಿಭವಾ ಮತಾಃ .. 19..
 ಅಂತರ್ಯಾಮೀ ಚ ವಿಜ್ಞೇಯಃ ಸರ್ವಾಂತಃಸ್ಥಶ್ಚ ರಾಘವಃ .
 ಮೂರ್ತಿರೂಪೇಣ ಶ್ರೀರಾಮಸ್ತ್ವ ಚಾರ್ವತಾರತಾಂ ಗತಃ .. 20..
 ಸಂಸಾರಿತಾಮವಾಪ್ನೋತಿ ಜೀವಶ್ಚಾನಾದ್ಯವಿದ್ಯಯಾ .
 ಶರೀರಾದೇಶ್ಚ ಸಂಬಂಧೋ ಜೀವಸಂಸಾರಿತಾ ಮತಾ .. 21..
 ಪುಣ್ಯಪಾಪಾತ್ಮಕಂ ಕರ್ಮ ಹ್ಯವಿದ್ಯಾ ಚಾತ್ರ ಸಮ್ಮತಾ .
 ತಸ್ಯಾ ನಾಶಂ ವಿನಾ ಜೀವಃ ಸ್ವರೂಪಂ ಸ್ವಸ್ಯ ನೈತಿ ಹಿ .. 22..
 ಪ್ರಕೃತಿಸ್ತು ಸಾವಯವಾ ಸತ್ತ್ವಾ ದಿತ್ರಿಗುಣಾಶ್ರಯಃ .
 ಗುಣಾನಾಂ ಪ್ರಲಯೇ ಸಾಮ್ಯಾತ್ ತದ್ವಿಕಾರಾಃ ಸಮಾ ಮತಾಃ .. 23..
 ಸೃಷ್ಟೌ ತು ಗುಣವೈಷಮ್ಯಾದ್ ವಿಕಾರಾ ವಿಷಮಾಃ ಕಿಲ .
 ಪ್ರಕೃತೇರ್ಗುಣವೈಷಮ್ಯಮೀಶಸ್ಯ ಹಿ ಸಿಸೃಕ್ಷಯಾ .. 24..
 ಉಕ್ತಾ ಕಾರಣತತ್ತ್ವಸ್ಯ ಚಾನ್ಯಾವಸ್ಥಾ ಹಿ ಕಾರ್ಯತಾ .
 ಕಾರ್ಯಸ್ಯ ಕಾರಣಾವಸ್ಥಾ ಬುದ್ಧೈರ್ನಾಶಃ ಪ್ರಕೀರ್ತಿತಃ .. 25..
 ಮೃತ್ತಿಂಡಸ್ಯ ಘಟತ್ವಾಪ್ತಿಮೃತ್ತಿಂಡಸ್ಯ ಹಿ ಕಾರ್ಯತಾ .
 ಘಟಸ್ಯ ಚೂರ್ಣತಾಽವಾಪ್ತಿರ್ಘಟಸ್ಯೈವಂ ವಿನಾಶಿತಾ .. 26..
 ಉತ್ಪತ್ತಿರಸತೋ ನಾಸ್ತಿ ಯಸ್ಮಾದ್ ಬುದ್ಧೈರ್ಹಿ ಸಮ್ಮತಾ .
 ಸೂಕ್ಷ್ಮಸ್ಥೂಲೇಶಯೋಸ್ತಸ್ಮಾದದ್ವೈತಂ ಬ್ರಹ್ಮಣೋಃ ಖಲು .. 27..
 ಸರ್ವೇಷು ಚ ಮತೇಷ್ಟತ್ರ ನಿರ್ದೋಷ ತತ ಏವ ಹಿ .
 ವಿಶಿಷ್ಟಾದ್ವೈತಮಿತ್ಯೇವ ವೈದಿಕಂ ಯೌಕ್ತಿಕಂ ಮತಂ .. 28..
 ದೇಹಃ ಕರಾದಿಮತ್ ಪಿಂಡಂ ಜೀವಸ್ಯ ಪಾಂಚಭೌತಿಕಂ .

ತಥೈವ ಚಿದಚಿನ್ಮಿಶ್ರಂ ಜಗದ್ ಬ್ರಹ್ಮವಪುರ್ಮತಂ .. 29..
 ಧಾರ್ಯತೇ ಪ್ರಾಕೃತೋ ದೇಹೋ ಯಥಾ ಜೀವಾತ್ಮಸತ್ತಯಾ .
 ಬ್ರಹ್ಮಣಃ ಸತ್ತಯಾ ತದ್ವಜ್ಜಗಚ್ಚೈತದ್ಧಿ ಧಾರ್ಯತೇ .. 30..
 “ಅಂತಃ ಪ್ರವಿಷ್ಟಃ ಶಾಸ್ತ್ರೇತಿ ಶ್ರುತ್ಯಾ ಜಗಚ್ಛರೀರಕಃ .
 ಅಂತಃ ಪ್ರವಿಶ್ಯ ಸರ್ವಾತ್ಮಾ ರಾಮಃ ಸರ್ವನಿಯಾಮಕಃ .. 31..
 ಕರ್ಮಾನುಸೃತ್ಯ ಜೀವಾನಾಂ ನಿಯಮನಂ ಸ ಕರೋತಿ ಹಿ .
 ತತೋ ವೈಷಮ್ಯನೈಘ್ನೇ ನ ಚ ರಾಮೇ ಪರಾತ್ಮನಿ .. 32..
 ಬಾಲ್ಯಾದಿದೇಹದೋಷಾಶ್ಚ ಮನ್ಯಂತೇ ನ ಯಥಾತ್ಮನಿ .
 ತಥೈವ ಚಿದಚಿದೋಷಾ ನಾಂತರ್ಯಾಮಿಣಿ ರಾಘವೇ .. 33..
 ತಿರೋಹಿತಂ ಸ್ವರೂಪಂ ಹಿ ಜೀವನ್ಯಾನಾದಿಕರ್ಮಣಾ .
 ಆವಿರ್ಭೂತಸ್ವರೂಪತ್ವಂ ಕರ್ಮಮುಕ್ತಸ್ಯ ಚಾತ್ಮನಃ .. 34..
 ಆವಿರ್ಭಾವಃ ಸ್ವರೂಪಸ್ಯ ರಾಮನ್ಯಾನುಭವಸ್ತಥಾ .
 ಮೋಕ್ಷಾ ಜೀವಸ್ಯ ವಿಜ್ಞೇಯಃ ಸ ಚಾಪ್ರಾಕೃತಧಾಮನಿ .. 35..
 ಭಕ್ತ್ಯೈವ ಲಭ್ಯತೇ ಮುಕ್ತಿರಿತಿ ವೇದವಿದಾಂ ಮತಂ .
 ಪ್ರಾರಬ್ಧಸ್ಯ ಫಲಂ ಭುಕ್ತ್ವಾ ಭಕ್ತ್ಯಾ ಕರ್ಮಣಿ ನಾಶಿತೇ .. 36..
 ಅರ್ಚಿರಾದ್ಯಧ್ವನಾ ಜೀವೋ ಮುಕ್ತಿದೇಶಮುಪೈತಿ ಹಿ .
 ಉಪಾಸನಂ ಚ ಕೈಮರ್ಯಂ ಭಕ್ತಿಭೇದೌ ಪ್ರಕೀರ್ತಿತೌ .. 37..
 ಅವಿಚ್ಛಿನ್ನಾ ಹಿ ರಾಮಸ್ಯ ತೈಲಧಾರೇವ ಸಂಸ್ಕೃತಿಃ .
 ಉಪಾಸನತಯಾ ಬೋಧ್ಯಾ ಪ್ರತ್ಯಕ್ಷಸದೃಶೀ ಚ ಸಾ .. 38..
 ಶ್ರೀಮದ್ಭಾಗವತಾನಾಂ ಚ ಭಗವಜ್ಜಾನಕೀಪತೇಃ .
 ಆಚಾರ್ಯಾಣಾಂ ತಥಾ ಸೇವಾ ಕೈರ್ಯತ್ನೇನ ಸಮ್ಮತಾ .. 39..
 ವಿದ್ವದ್ಭಿಃ ಸಮ್ಮತಂ ಚಾತ್ರ ಜ್ಞಾನಮರ್ಥಪ್ರಕಾಶಕಂ .
 ಧರ್ಮಧರ್ಮಿಸ್ವರೂಪಂ ಚ ಜ್ಞಾನಂ ಹಿ ದ್ವಿವಿಧಂ ಮತಂ .. 40..
 ಜ್ಞಾನಂ ಧರ್ಮಿಸ್ವರೂಪಂ ಹಿ ಜೀವಸ್ವಧಾಽಖಿಲೇಶ್ವರಃ .
 ಜ್ಞಾನಂ ಧರ್ಮಿಸ್ವರೂಪಂ ಹಿ ನಿತ್ಯಂ ಪ್ರಜ್ಞಾಽಭಿಧಂ ವಿಭು .. 41..
 ಶುದ್ಧಸತ್ತ್ವಾ ಶ್ರಯೋ ದ್ರವ್ಯಂ ಶುದ್ಧಸತ್ತ್ವಂ ಪ್ರಕೀರ್ತಿತಂ .
 ರಜಸಾ ತಮಸಾ ಹೀನ ಸತ್ತ್ವಂ ಶುದ್ಧತಯಾ ಮತಂ .. 42..
 ಚತುರ್ವಿಧಾನಿ ಚೈತಾನಿ ತತ್ತ್ವಾನಿ ತ್ವಜಠಾನಿ ಹಿ .
 ಸ್ವಯಂಪ್ರಕಾಶದ್ರವ್ಯಂ ಹಿ ಜಾಡತ್ವೇನ ಸಮ್ಮತಂ .. 43..
 ಚತುರ್ವಿಂಶತಿಭೇದಾ ಹಿ ಮೂಲಾದ್ಯಾಃ ಪ್ರಕೃತೇರ್ಮತಾಃ .
 ಈಶ್ವರಾಧಿಷ್ಠಿತಾ ಚೇಹ ಕರೋತಿ ಪ್ರಕೃತಿರ್ಜಗತ್ .. 44..

ತತ್ತ್ವಾ ಮೃತಮದಃ ಶ್ರೀಮದನಂತಾನಂದಶಿಕ್ಷಿತಂ .
ಪಠತಾಂ ಮುಕ್ತಿದಂ ಭೂಯಾನ್ನ್ಯ ಹರ್ಯಾನಂದನಿರ್ಮಿತಂ .. 45..
ಇತಿ ಜಗದ್ಗುರುಶ್ರೀನರಹರ್ಯಾನಂದಾಚಾರ್ಯಪ್ರಣೀತಂ
ಶ್ರೀಅನಂತತ್ವಾ ಮೃತಂ ಸಂಪೂರ್ಣಂ .
Proofread by Aaditya Kalyanaraman

—
Shri Anantatattva Amritam
pdf was typeset on November 10, 2023
—

Please send corrections to sanskrit@cheerful.com

